



Kunsill Lokali Marsaskala

228, Triq is-Salini, Marsaskala, Malta

Tel : 21637171, Fax : 21637744,

E-mail : marsaskala.lc@gov.mt

Minuti tal-laqgħa Nru : **32** li nżammet il-Kunsill Lokali Marsaskala nhar **I-Erbgħa 21 ta' Marzu 2012** fis-**6.00p.m.**

L-Ewwel Seduta

<u>Prezenti</u>	<u>Membri</u>
Is-Sindku	Is-Sur Mario Calleja
Il-Vici Sindku	Is-Sur Charlot Mifsud (daħal fis-7.25p.m.)
Il-Kunsilliera	Is-Sur George Farrugia Is-Sur Lawrence Ciantar Is-Sur John B. Camilleri Is-Sur Daniel Spiteri (daħal fis-6.44p.m.) Is-Sinjura Carmen Fearne Is-Sur Jesmond Mugliett
Is-Segretarju Eżekuttiv	Is-Sur Josef Grech
Skuzat	Is-Sur Sandro Gatt

Agenda

1. Konsiderazzjoni w Approvazzjoni tal-Minuti – Seduta Numru 31.
2. Puntli li joħorgu mill-Minuti.
3. Komunikazzjoni u Korrispondenza li s-Sindku jixtieq li jresseq quddiem il-Kunsill.
4. Awtorizzazzjoni tal-Flasijiet.
5. Aġġudikazzjoni ta' Tenders u kwotazzjonijiet:
KLM 2011/12 – Restoration works of St.Anne Niche and St.Thomas stone monument and polychrome relief.
MLC 01/2012- Air Quality Specialist
MLC 02/2012-Publication of a Council Educational Booklet.
MLC 03/2012-Flights tickets to vienna Airport for annual General Meeting 2012.
6. Data għal-Laqgħa Annwali tal-Kunsill.
7. Mistoqsijiet.
8. Mozzjonijiet.
9. Informazzjoni dwar l-attivitajiet mill-Kunsilliera.
10. Aġġornament.

Mayor
Mario Calleja

Deputy Mayor
Charlot Mifsud

Councillors
John Baptist
Camilleri
Carmen Fearne
Lawrence Ciantar
George Farrugia
Sandro Gatt
Jesmond Mugliett
Daniel Spiteri

Executive Secretary
Josef Grech

1.0 **Qari w approvazzjoni tal-Minuti :**

1.1 **Laqgħa Nru 31(1) tal-15 ta' Frar 2012:**

1.1.1 Il-minuti ġew meħuda bħala moqrija.

Wara konsiderazzjoni, l-minuti kif emendati u ġew unanimament approvati u ffirmati mis-Sindku u mis-Segretarju Eżekuttiv bħala dokument korrett.

2.0 **Punti li joħorġu mill-Minuti:**

2.1 Il-Kunsillier is-Sur John Baptist Camilleri qajjem il-punt fuq paġna 12 item #9.7, fejn staqsa lis-Segretarju Eżekuttiv kienetx saritx l-istima ta' dan ix-xogħol.

Is-Segretarju Eżekuttiv informa lill-Kunsill li l-Perit għadu ma ħadimx fuq din l-istima peress li kellu xogħol aktar urġenti xi jsir. Il-Perit beda jaħdem fuq l-istima ta' Triq il-Qaliet fuq *major patching*, ħadem ukoll sabiex tinħareġ id-DNO tal-Bandli fi Pjazza Mifsud Bonnici. Hu spjega li l-kuntrattur Karmig se jagħmel ix-xogħol li jaqla l-pavimentar tal-bandli b'inqas flus milli ġie ttenderjat u b'hekk il-Kunsill ikun qed jiffranka biex bil-kumplament ta' dawn il-fondi jsiru x-xogħlijiet ancillari, xogħol ta' dwal, culverts eċc li jkun hemm b'zonn f'dawn il-bandli. Issa l-Perit se jaħdem fuq l-istima tal-Bidni, kif ukoll l-applikazzjonijiet kollha tal-UIF pendenti.

2.2 Il-Kunsillier is-Sur John Baptist Camilleri qajjem il-punt fuq paġna 12 item #9.8, fejn staqsa lis-Segretarju Eżekuttiv ktibnilhomx lis-sidien ta' Monita` biex jerġgħu jifthu Triq il-Bajja għal Triq Dun Frans Bianco.

Is-Segretarju Eżekuttiv wieġeb li aħna baġtna l-ittra tagħna, pero` bqajna bla risposta minn għandhom.

Il-Kunsill ppropona sabiex nistaqsu wkoll lill-MEPA fuq il-*planning gain* f'Ta' Monita u nibgħatu *reminder* ta' l-ittra lil dawn is-sidien.

2.3 Il-Kunsillier is-Sur Lawrence Ciantar qajjem il-punt fuq paġna 12 item #9.2, fejn informa lill-Kunsill li x-xogħol f'dan il-bandli miexi sew. Il-kurduni qed jitwaħħlu, il-bankijiet inqalġu u ppropona wkoll sabiex ninstallaw *bicycle rack*.

Il-Kunsillier is-Sur John Baptist Camilleri ppropona wkoll li dawn il-*bicycle racks* għandhom jitpoġġew f'diversi postijiet madwar il-lokalita`. Hu ppropona li jitpoġġew waħda fil-*parking* ta' wara l-Knisja, waħda fi Ġnien Antoine Randich, oħra ħdejn il-Ġnien San Tumas u oħra fi Pjazza Mifsud Bonnici barra dik ta' ħdejn il-bandli taż-Żonqor.

Il-Kunsill approva unanimament.

3.0 **Kommunikazzjoni u Korrispondenza li s-Sindku jixtieq li jresseg quddiem il-Kunsill:**

3.1 **Sejha għall-kwotazzjoni għall-pubblikazzjoni tal-ktieb ippreparat mis-Sinjura Elizabeth Cassar:**

Il-Kunsill qabel unanimament li noħorġu tender għall-pubblikazzjoni ta' 4,500 ktieb li jiġi mqassam f'kull dar fil-lokalita` tagħna bħal ma nagħmlu bil-fuljett u nagħmluh bil-kulur.

Il-Kunsillier is-Sur John Baptist Camilleri ppropona li nħaxxnu ftit il-qoxra tiegħu peress li dan huwa ktieb li jibqa` jinżamm għal dejjem.

Il-Kunsill approva unanimament.

❖ **Il-Kunsillier is-Sur Daniel Spiteri daħal għall-laqgħa fis-6.44p.m.**

3.2 **Korrispondenza mill-WSC dwar xogħol li jrid isir fi Triq La Sengle (35/1247/12/I):**

Is-Segretarju Eżekuttiv qara l-korrispondenza mill-WSC mill-Eng Galea St. John fejn qal li ilna sitt xhur nistennewhom biex ituna stima għal Triq La Sengle. L-istima waslet fejn qed jgħidu li l-Kunsill irid iħallas is-somma ta' €1008.46 lill-WSC u s-somma ta' €4,442,20 trid tigi mħallsa mill-WSC lill-kuntrattur. Barra minn hekk is-Segretarju bagħat *email* lill-Eng St. John dwar Triq iż-Żonqor fejn huma qed jgħidu li nqalgħet problema dwar il-proċedura li trid tigi adottata mill-Kunsill li tinvolvi applikazzjoni lit-TM qabel ma jitwettag ix-xogħol tal-Kunsill bħala proċedura fuq bankini li tinvolvi proċess twil. Is-Segretarju fuq dan ir-rigward bagħat *email* lit-TM lis-Sur Tommy Debono fejn talbu jiggwidana dwar il-proċeduri li għandha tittiehed sabiex isiru l-bankini godda fil-lokalita' tagħna min-naħa tal-kuntrattur tal-Kunsill. Is-Sur Debono wiegħeb fejn qali li għal kull xogħol li jsir fit-toroq, għandu jkun hemm dejjem permess għax hekk jitlob l-avviż legali 29/2010. Jekk ha tinbidel il-bankina kollha jrid ikun hemm permess RWP1 minħabba li għieli bħal mhu il-każ tagħna jkunu jridu jinbiddu s-servizzi ta' l-ilma u b'hekk il-volum tax-xogħol ikun akbar u l-inkonvenjenza għall-pubbliku tikber ukoll. Is-Sur Debono komplja jgħid li b'dan il-mod it-TM ikollu *record* tax-xogħol u jkun jista' jiġi mmoniterjat min-naħa tagħhom.

Il-Kunsill approva li filkaż ta' Triq La Sengle se jsir *patching* u allura mhux se jkun hemm il-bżonn li jinbidlu s-servizzi ta' l-ilma.

❖ **Sospensjoni tar-regolamenti.**

➤ Is-Segretarju Eżekuttiv għab għall-attenzjoni tal-Kunsill li llum kellu problema minħabba li fi-aħħar laqgħa tal-Kunsill, l-Accountant għadda l-*financial statements* b'€26,000 surplus. Pero' saru xi aġġustamenti min-naħa tal-Accountant. Hu komplja jispjega li l-Awditur Ġenerali qallu li dawn l-aġġustamenti ma jistgħux isiru wara l-approvazzjoni tal-*financial statement* ikunu għaddew mill-laqgħa tal-Kunsill għax b'hekk il-Kunsill jista' jehel il-penali minħabba li l-*financial statements* ma jkunux ġew sottomessi fil-ħin. L-Accountant tal-Kunsill se jkollu jerga jaħdem b'lura biex jipprovidi l-*Extended Trial Balance* u *dataset* skond il-*financial statements* approvati mill-Kunsill imbagħad l-aġġustamenti jsiru bħala *audited adjustments*. Is-Sur SE informo lill-kunsilliera prezenti illi l-Accountant hien għamel aġġustamenti fil-*financial statements* wara li dawn jew approvati awt eduta tal-Kunsill u minlok surplus hien il-Kunsilliera staqsew jekk il-laqgħa pubblika tistax issir minħabba dan il-fatt. Jie pprezentat deficit għas-sena 2011 (għalkemm dawn l-aġġustamenti ma jew approvati

Is-Segretarju Eżekuttiv wiegħeb li jiċċekja mad-Dipartiment dwar dan. (għalkemm dawn l-aġġustamenti ma jew approvati diversu punti fosthom il-Kunsillier (feorne li qalit li għandha sur loggħa b'vuzenja sabiex jiġi diskuss u jppogħat l-aġġustamenti li hien saru fil-*financial statements* u dan għandu jir fil-presenza ta' l-accountant. Il-Kunsilliera prezenti qajmu l-Kunsillier l-Ġenerali qal illi l-aġġustamenti ta' l-accountant għandhom jingħanna wkoll minn jantanza l-financial statements wara l-aġġustamenti ta' l-awditur. Hien hien għil unanima dwar dan.

❖ **Il-Viċi Sindku daħal għall-laqgħa fis-7.25p.m.**

3.3 **Korrispondenza mingħand is-Sur Matthew Spiteri dwar talba għal-kumpens għad-danni li sofrta fil-vettura tiegħu (35/1564/12/I):**

Is-Segretarju Eżekuttiv għab għall-attenzjoni tal-Kunsill li s-Sur Matthew Spiteri qed jitlob rikompens għad-danni li sofrta fil-vettura tiegħu fi Triq Haż-Żabbar fil-5 ta' Jannar 2012.

Is-Sindku spjega billi qal li s-Sur Matthew ma pprovidiex rapport mill-Pulizija, izda pprovida rapport mill-Gwardjan tal-*Sterling Security*.

Huwa komplja jgħid li l-korrispondenza li bagħat is-Sur Spiteri hija konfligġenti għax f'*email* minnhom qed jgħid li qasam żewġ tyres via Żabbar u f'korrispondenza l-oħra qal li qasam *tyre* hu u tiela lejn Triq il-Blajjiet u appart minn dan provda stima ta' xogħol fejn qed jitlob rikompens ta' *tyre* u rim tal-vettura tiegħu.

Il-Kunsill iddeċieda fid-dawl ta' dan, li r-rapporti u l-korrispondenza mingħuta huma konfliggenti u jrid jitlob għal aktar spjegazzjoni. Din l-item titħalla għall-laqgħa oħra.

3.4 **Korrispondenza mingħand St. Margaret College Girls' Secondary School (35/1222/12/I):**

Il-Kunsillier is-Sinjura Carmen Fearné spjegat li nhar il-Gimgha 27 ta' April fl-iskola St. Margaret College tal-Bniet se jkun hemm Jum il-Premjazzjoni u għal dan ir-rigward il-Kunsill għandu joffri ktieb ta' Marsaskala.

Il-Kunsill qabel unanimament.

3.5 **Kuntratt iffirmat bejn l-Assoċjazzjoni tal-Kunsilli Lokali f'isem il-Kunsilli u l-WSC (35/1210/12/I):**

Is-Segretarju Eżekuttiv spjega lill-Kunsill li jeżisti *agreement* bejn l-Assoċjazzjoni tal-Kunsilli Lokali f'isem il-Kunsilli kollha u l-WSC rigward ir-*reinstatement* tas-servizzi ta' l-ilma. Hu spjega li kien bagħat ittra lid-Direttur tal-Kunsilli, s-Sur Carmel Abela rigward dan fejn talbu biex tiġi ċċarata sitwazzjoni mhux biss mil-lat tekniku iżda saħansitra mil-lat finanzjarju tal-Kunsill. Hu qallu li kemm il-Kunsill Lokali hawn li qed jaffetwa ir-*reinstatement* fi żmien 45 ġurnata permezz tal-kuntrattur tiegħu, iġib l-approvazzjoni mill-Perit ta' Trasport Malta, jissottometti *invoice* lill-korporazzjoni u effettivament jiħallas fi żmien 90 ġurnata. Hu żied billi qalli li fil-kuntratt hemm imsemmi li x-xogħol li jsir mill-kuntrattur tal-Kunsill irid jiġi ċċertifikat mit-Trasport Malta (RID) mingħajr qbil ta' rappreżentanza tal-RID, fl-imsemmi kuntratt. Il-Kunsilli Lokali kollha se jiħallsu sal Lulju 2010 ta' kull *house connection* li tkun inbidlet mill-WSC irrelevanti jekk il-Kunsill Lokali ikunx għamel ir-*reinstatement* bil-*hot asphalt* jew le, iżda wara dan il-perjodu mhijiex se tħallas lura s-somma ta' €50 għal kull trinka jemm ma jkunx sar ir-*reinstatement* mill-Kunsill bil-*hot asphalt* u għab iċ-ċertifikazzjoni meħtieġa, allura fid-dawl ta' dan il-magħġoranza tal-Kunsilli li mhumiex qed jagħmlu r-*reinstatement* ta' dawn is-servizzi, l-istess kuntratt għandu jiġi xolt.

Għal dan ir-rigward il-Kunsill ppropona li niehdu parir mill-Avukat tagħna u jekk nistgħu noħroġu minn dan il-kuntratt nagħmlu hekk. Dan ukoll minħabba 'l fatt li l-Kunsill m'għandux kuntrattur biex jagħmel dawn ix-xogħlijiet.

Is-Sindku ppropona li għandna ninfurmaw lid-Dipartiment u lill-Assoċjazzjoni tal-Kunsilli dwar dan.

Il-Kunsill approva unanimament.

3.6 **IKIDS Project – TCTC (35/1067/12):**

Il-Kunsillier is-Sinjura Carmen Fearné gābet għall-attenzjoni tal-Kunsill li se jsiru korsijiet tal-kompjuter fis-Sjaf għat-tfal ta' bejn l-4 snin u 10 snin.

Il-Kunsillier is-Sur John Baptist Camilleri ppropona li ngibu reklam fuq il-magazine tagħna dwar dan.

Il-Kunsill approva unanimament li jsiru dawn il-korsijiet bħala Kunsill Marsaskala u mhux bħala Reġjun Xlokk, peress li kellna nagħżlu jekk ningħaqdux mar-reġjun jew nagħmluħx waħedna.

3.7 **Hofra fi Triq id-Daħla ta' San Tumas (35/1126/12/I):**

Is-Segretarju Eżekuttiv ġab għall-attenzjoni tal-Kunsill li rċievejna *email* mingħand is-Sinjura Satariano wara li l-Kunsill ma laqgħax it-talba tagħha għal kumpens wara li sofriet danni fil-vetturi tagħha, fejn qed tgħid li ma qablitx mad-deċiżjoni tal-Kunsill u talbet lill-Kunsill jerga jikkonsidra t-talba tagħha.

Il-Kunsill qabel unanimament li jsostni d-deċiżjoni tiegħu.

3.8 **Korrispondenza mingħand is-Sur Sandro Fiteni dwar talba għal-kumpens għad-danni li sofra fil-vettura tiegħu (35/1564/12/I):**

Is-Segretarju Eżekuttiv ġab għall-attenzjoni tal-Kunsill li s-Sur Sandro Fiteni qed jitlob rikompens għad-danni li sofra fil-vettura tiegħu fi Triq il-Qaliet.

Is-Sindku qal li s-Sur Fiteni ma kienx pprova rapport tal-Pulizija.

Għalhekk fid-dawl ta' dan, il-Kunsill approva unanimament li meta jġi provvdut ir-rapport mill-Pulizija terġa tiġi kkunsidrata. Il-Kunsill għandu jinfurmah dwar dan.

3.9 **Hexicon Floating Wind Farm (35/1094/12/I):**

Is-Segretarju Eżekuttiv ġab għall-attenzjoni tal-Kunsill li rċievejna korrispondenza mill-MEPA rigward isibux oġġezzjoni li ssir *Hexicon Floating Wind Farm* liema korrispondenza kienet diġa ntbagħtet għall-attenzjoni tal-Kunsilliera.

Il-Kunsill approva unanimament li ma jsib ebda oġġezzjoni peress li qegħda 'l bogħod hafna u mhijiex fiż-zona tagħna għax qegħda mal-kosta li tħares lejn il-Grigal (North East).

3.10 **PA00087/04 – Development of an aquaculture zone south-east of Malta (35/0771/12/I):**

Is-Segretarju Eżekuttiv ġab għall-attenzjoni tal-Kunsill li rċievejna korrispondenza mill-MEPA fejn qed jinfurmawna li sar is-smieġ ta' l-appell nhar il-Ħamis 16 ta' Frar, 2012 fis-1.45p.m. fil-MEPA. Is-Sindku qal li din kienet intbagħtet lil kulhadd pero` huwa ma setax jattendi.

Minħabba 'l fatt li dati suċċessivi ta' seduti oħra ma jintbagħtux lill-Kunsill, iddeċieda li għandu jitlob għal aktar informazzjoni biex ikompli jsegwi l-każ.

3.11 **One Way fi Triq il-Granmastri u parti minn Triq tal-Gardiel (35/1065/12/I):**

Is-Segretarju Eżekuttiv qara *email* li rċievejna mingħand is-Sur George Bezzina fejn qed jitlob li Triq il-Granmastri u parti minn Triq tal-Gardiel jġu *one way*. Is-Sur Bezzina qed jgħid li ilu jitlob dan li jsir għal dawn l-aħħar 4 snin u bla riżultat għax il-Kunsill jgħid li TM mhux qed tapprova li jsir dan u meta baġat lit-TM dawn qed jgħidu li hija responsabilita` tal-Kunsill Lokali Marsaskala.

Is-Sindku ġibed l-attenzjoni tal-Kunsill fuq diversi ittri li baġtna lit-TM għal din l-approvazzjoni u fejn qal li jekk it-TM qed jgħidu li din hija responsabilita tagħna, mela allura nistgħu inwaħħlu t-tabelli tal-*one way*, għax il-Kunsill dak li jrid. Għandha tintbagħat korrispondenza lit-Tmalta dwar dan.

Il-Kunsill approva unanimament.

3.12 **MEDEEA Project Meeting (35/0882/12/1):**

Is-Segretarju Eżekuttiv ġibed l-attenzjoni tal-Kunsill li rċivejna korrispondenza mis-Sinjura Diane Cassar f'isem il-MIEMA fejn qed titlob sabiex niffirmaw il-kuntratt għal dan il-proġett. Dan kien proġett li kien diġa għe msemmi waqt seduti preċedenti.

Il-Kunsill qabel unanimament li niffirmaw dan il-kuntratt.

3.13 **Talba għal-leave mingħand l-iskrivana Claire Attard (35/1294/12/1):**

Is-Segretarju Eżekuttiv ġibed l-attenzjoni tal-Kunsill li l-iskrivana s-Sinjura Claire Attard qed titlob għal-leave fit-tul peress li waslet biex ikollha tarbija, fejn tat rendikont ta' kif kienet beħsieba li tiegħu l-leave tagħha. L-iskrivana Claire Attard beħsieba li tidhol bir-reduced hours, pero` dan dejjem tikkonfermah aktar 'il quddiem. Is-Segretarju Eżekuttiv pero` kien tkellem mas-Sinjura Attard li kienet interessata wkoll għat-teleworking.

Is-Segretarju nforma wkoll lill-Kunsill li l-iskrivana li fil-preżent qed taħdem bit-teleworking is-Sinjura Rebecca Micallef qegħda wkoll tistenna tarbija. Pero` fil-każ tagħha hija se tlesti għal madwar Settembru u peress li l-kuntratt tagħha jagħlaq f'Awwissu, huwa kien qed jissuggerixxi lil-Kunsill li ngeddulha l-kuntratt sakemm twelled, jew sakemm tohrog bis-sittax-il ġimgħa leave.

Is-Segretarju Eżekuttiv issuggerixxa wkoll lill-Kunsill, li peress li huma t-tnejn se jiġi fl-istess pożizzjoni, li jridu jaħdmu bit-teleworking, allura l-Kunsill ma jibqalux alternattiva oħra li ma jagħtiex it-teleworking lil hadd minnhom, għax xorta waħda nibqgħu bil-problema li fil-customer care ikun hemm skrivana waħda u l-Kunsill għandu bżonn żewġ haddiema fil-customer care u mhux tnejn bit-teleworking.


Il-Kunsill, fid-dawl ta' dan approva unanimament li nsaqsu lis-Sinjura Rebecca Micallef jekk għandhiex l-intenzjoni li wara l-maternity leave tagħha tidholx lura għax-xogħol u b'liema mod se tidhol jekk hux full time jew bir-reduced hours u ta' dan il-Kunsill qed jitlob sabiex ittina risposta mill-aktar fis possibli, għax fil-każ li tidhol bir-reduced hours tkun tista` toltera mas-Sinjura Claire Attard fuq bażi ta' tlett ijiem fil-ġimgħa għas-sieghat ta' filgħodu. Fir-rigward li s-Sinjura Rebecca Micallef ma taċċettax u tibqa` fuq il-parental leave, allura ma jkollniex alternattiva oħra flief li nistaqsu għal permess lid-Dipartiment għal part timer fuq kuntratt definit.

❖ ***Il-Kunsilliera, s-Sinjuri Daniel Spiteri u George Farrugia harġu mill-laqgħa fid-9.00p.m.***

3.14 **Ittra Anonima (35/1334/12/O):**

Is-Segretarju Eżekuttiv qara ittra anonima li kienet intbagħtet lid-Dipartiment bħala tkomplija fuq l-ittra anonima preċedenti. Is-Segretarju Eżekuttiv spjega lill-Kunsilliera preżenti li r-risposta dettaljata bħala risposta għall-ewwel ittra anonima kienet inqrat waqt is-seduta tal-Kunsill u ma kienetx ingħatat kopja lill-Kunsilliera. Ir-risposta mill-Kunsill kienet intbagħtet biss lid-Dipartiment għall-Gvern Lokali. Importanti wkoll 'l fatt li fit-tieni ittra anonima, dan l-anonimu kien qed isostni li t-tweġiba li ngħatat mill-Kunsill lid-Dipartiment ma kienetx tajba. Sa dak inhar li ntbagħtet din l-ittra anonima, lanqas il-minuti ma kienu għadhom intbagħtu lill-Kunsilliera u l-minuti tas-seduti lanqas biss ma kienu uploaded fuq il-websajt tal-Kunsill peress li l-minuti jiġu uploaded wara li jiġu approvati fis-seduta sussegwenti.

Il-Kunsilliera bi qbil unanimu qablu mal-metodu ta' kif kienet tmexxiet din il-biċċa xogħol u saret diskussjoni dwar kif dan l-anonimu seta` jiġi nformat dwar dan kollu. Il-Kunsill iddeċieda wara li eżamina fid-dettal dan il-punt, li għandu jibgħat jistaqsi lid-Dipartiment għall-Gvern Lokali biex jassigura ruħu li l-informazzjoni ma nħarġitx minn hemm.



3.15 **Hsara ikkaġunata mil-maltemp fil-bajja San Tumas (35/1438/12/I):**

Is-Sindku nforma lill-Kunsill li l-hsarat li garrab San Tumas bil-maltemp li ħakkmet il-gzejjer tagħna dawn l-aħħar, ser jiġu rranġati mid-Dipartiment tal-Gvern.

3.16 **MEPA Document Network Natura 2000 (35/1472/12/I):**

Is-Sindku qara korrisondenza li ntbagħtet mill-MEPA dwar eżercizzju li se jsir f'diversi lokalitajiet li wieħed minnhom huwa l-lokalita` tagħna fejn flimkien magħhom se jsir dan l-eżercizzju fuq l-artijiet fil-konfini li jagħmlu parti min-Network Natura 2000, li fil-konfront tagħna huwa l-Magħluq.

Il-Kunsill qabel unanimament li ma jsib l-ebda oġġezzjoni għal dan ir-rigward u li jippartecipa f'dan l-eżercizzju.

3.17 **Frank Borda Limited – Tender KLM2011/11 – PV Panels (35/1489/12/I):**

Is-Segretarju Eżekuttiv informa lill-Kunsill li s-Sinjur James Apap Brown għan-nom tal-kumpanija Frank Borda Ltd, liema kumpanija kienet rebħet it-tender tal-PV Panels qed joffri lill-Kunsill li bl-istess ammont ta' flus se jtina pannelli aktar tajbin li huma Sharp Solar.

Il-Kunsillier is-Sur John Camilleri qal li din hija proposta tajba għall-Kunsill, għax bl-istess fondi se nieħdu prodott aħjar.

Il-Kunsill qabel unanimament.

3.18 **Patching Works fi Triq il-Qaliet:**

Is-Segretarju Eżekuttiv għab għall-attenzjoni tal-Kunsill stima ta' xogħol li saret mill-Perit tagħna dwar *patching works* fi Triq il-Qaliet li se tiġi tiswa €33,319.26.

Is-Sindku ppropona wkoll li jsiru *patching* f'diversi toroq oħra bħal Triq il-Gross, Triq il-Friefet, Triq l-Iskal, żewġ partijiet fi Triq La Sengle u fi Triq tal-Gardiel.

Is-Segretarju Eżekuttiv informa lill-Kunsill li €88,000 li kellna bbaġitjati fuq infrastruttura intefqu kollha għal din is-sena finanzjarja u l-*patching* kollu li l-Kunsill qed jipproponi li se jagħmel se jiswa 'l fuq minn €70,000. Għalhekk il-Kunsill, għal din is-sena finanzjarja se jiġi jonfoq aktar milli qed idañhal. Is-Segretarju nforma lill-Kunsill dwar il-problema li nqalgħet din is-sena dwar il-latrini li kien hemm ibbaġitjat mod u kellna noħroġu tender għax il-*Cleansing* se jwaqqfulna t-tender u b'hekk il-Kunsill se jiġi li jrid joħroġ aktar flus mill-bbaġitja f'dan il-każ ukoll. Hu nforma lill-Kunsill ukoll dwar il-fatt li l-fondi tal-UIF jidhlu wara li jkun sar il-proġett tal-bandli, allura f'dan ir-rigward irridu noħroġuhom aħna minn qabel u allura rridu nieħdu ħsieb il-*cash flow* minħabba l-proġetti kollha proposti mill-Kunsill.

Fuq dan l-argument il-Kunsill approva unanimament biex isir dan il-*patching*, filwaqt li kien hemm qbil unanimu li għal din is-sena l-Kunsill se jkun qed jonfoq iktar milli jdañhal. Il-Kunsill Lokali jrid jagħmel l-almu tiegħu biex il-flus zejda li se jintefqu din is-sena jitpoġġew lura fis-snin ta' wara.

Kien hemm qbil ukoll li jekk il-kuntrattur Polidano ma jagħmilx *target date* ta' meta se jibda dan il-*patching*, allura l-Kunsill ma jkollux triq oħra li jieħu mizuri ulterjuri.

3.19 **Sistema moderna kompjuterizzata għal-Customer Care :**

Is-Segretarju Eżekuttiv għibed l-attenzjoni tal-Kunsill li hemm bżonn li tinxtara sistema kompjuterizzata għall-permessi, *bye-laws* u kwalunkwe riċevuta li tinħareġ mill-Kunsill biex tiżdied l-effiċjenza tal-Kunsill. Huwa qal li għal dan il-għan se jkun hemm bżonn li tinħareġ sejha għall-kwotazzjonijiet. Il-Kunsill diġa għandu server li issa jintuża biex tiġi nstallata din is-sistema.

Il-Kunsill approva unanimament li tinhareg is-sejha għall-kwotazzjonijiet għal din is-sistema.

3.20 **Ittra mill-MEPA dwar Areas of Containment (35/1507/12/I):**

Is-Segretarju Eżekuttiv qara ittra li rċivejna mill-MEPA fejn qed tgħid li se ssir laqgħa ta' konsultazzjoni nhar it-Tlieta 3 ta' April fl-10.00a.m. fil-MEPA għar-rigward siti biex jitpoġġew scammels u tip ta' vetturi kbar li ma jkollhomx garaxxijiet fejn ipoġġuhom. Huma talbu wkoll li jekk il-Kunsill ikun jaf b'xi siti oħra jgħidilhom.

3.21 **Vizita tas-Sindku ta' Chojna – Polonia ġewwa Malta:**

Is-Sindku nforma lill-Kunsill li l-ġimgħa ddiegħla se jiġi s-Sindku ta' Chojna – Polonia ġewwa Malta flimkien ma' xi studenti ġewwa Marsaskala. Huwa qed jipproponi li kif ikun Marsaskala jieħdu lunch. Is-Sindku qal ukoll li meta jiġi fil-Kunsill se jinforma lill-Kunsilliera biex min irid jiġi jiltaqa' miegħu.

Kien hemm qbil unanimu dwar dan.

3.22 **Korrispondenza mingħand is-Sur Raymond Azzopardi dwar talba għal-kumpens għad-danni li sofra fil-vettura tiegħu (35/1544/12/I):**

Is-Segretarju Eżekuttiv għab għall-attenzjoni tal-Kunsill li s-Sur Raymond Azzopardi qed jitlob rikompens għad-danni li sofra fil-vettura tiegħu fi Triq il-Qaliet nhar l-14 ta' Marzu 2012.

Il-Kunsill approva li jtih rikompens ta' 60%, peress li s-Sur Azzopardi kellu kollox in regola u pprovda wkoll anke r-rapport tal-Pulizija.

4.0 **Awtorizzazzjoni tal-Flasijiet:**

Giet ipprezentata lista ta' kontijiet bi kreditu u dawk li thallsu b'urgenza biex jiġu approvati għall-pagamenti.

4.1 Il-Kunsill qabel unanimament li jithallas il-kont ta' R & A rigward ġbir ta' skart għax-xahar ta' Frar 2012 li jammonta għal €9,412.81 li kien ġie pprezentat wara li kienet intbagħtet l-iskeda tal-pagamenti finali.

4.2 **Pagament Nru #1353:**

Il-Kunsillier is-Sur Lawrence Ciantar ġibed l-attenzjoni tal-Kunsill li dan il-kont ta' Polidano Brothers Ltd jingħata aktar spjegazzjoni ta' fejn sar ix-xogħol u mhux biss jinkiteb '*resurfacing and patching in various streets*'.

Is-Segretarju Eżekuttiv wieġeb li dawn it-toroq kienu Triq il-Qaliet, Triq tal-Gardiel u Bidni area, dħul minn Triq Haż-Żabbar sal-Kappella tal-Madonna tad-Dawl.

4.3 **Pagamenti Nri #1320 u #1321:**

Il-Viċi Sindku s-sur Charlot Mifsud talab spejgazzjoni għal dawn iż-żewġ kontijiet.



Is-Segretarju wiegħeb li dawk huma kontijiet mibgħuta mir-Regjun li saru fuq ċitazzjonijiet li kienu ngħataw qabel ma bdew ir-regjuni u għadhom qed jiġu proċessati f'dawn ix-xhur. Pero` xorta waħda s-Segretarju innota li fuq dawn iż-żewġ kontijiet għalkemm ta' xhur differenti kien hemm imniżżel ammonti simili.

B'hekk fid-dawl ta' dan, il-Kunsill talab kjarifika dwar dawn il-kontijiet qabel ma joħorgu għall-flasijiet.

❖ **Sospensjoni tar-regolamenti.**

- Il-Kunsillier is-Sur Lawrence Ciantar staqsa jekk il-flus dovuti skond il-kuntratt iffirmit mal-Green MT u r-rapporti daħlux għol-Kunsill.

Il-Kunsillier is-Sur Jesmond Mugliett rrisponda fejn qal li sat-2010 il-Kunsill kellu jirċievi €4000, pero` s'issa għadna ma hadna xejn minn dawn il-fondi.

Il-Kunsillier is-Sur Lawrence Ciantar qal li l-boroż il-griżi għandhom jiġu mqassma f'kull dar li għandna darba fix-xahar, ipprovduti mill-Kunsill b'hal ma jagħmlu lokalitajiet oħra. Il-Kunsill għandu jiċċekkja mal-Green MT biex naraw jekk nistgħux niprovdu dan is-servizz.

5.0 **Aġġudikazzjoni ta' tenders u Kwotazzjonijiet:**

5.1 **KLM 2011-12 - Restoration Works of St. Anne Niche & St. Thomas Stone monument and polychrome relief:**

Is-Segretarju Eżekuttiv ipprezenta t-tender schedule.

	Kuntrattur	Ammont inkluz il-VAT
1.	KAP Services Ltd	€4,380.00
2.	Aguis Stone Works Ltd	€9,168.60
3.	Mr. Neil Miguel Borg	€10,407.60
4.	Mr. Jason Bugeja	€4,280.00

Is-Segretarju Eżekuttiv ressaq il-kjarifika u r-risposta mingħuta mis-Sur Jason Bugeja fejn is-sur Bugeja qal li ma jridx li *conservation architect* ikun fuq il-post u għal dan ir-rigward il-Perit issuggerixxa li l-KAP Services Ltd nitolbuhom kjarifika ukoll dwar dan.

Il-KAP Services Ltd irrispondew fil-kjarifika tagħhom li huma lesti li jaċċettaw dak kollu li talab il-Kunsill.

F'dan ir-rigward il-Kunsill qabel unanimament li nqabdu lill-KAP Services Ltd., minħabba li d-differenza bejniethom kienet €100 u minħabba 'l fatt li l-kuntrattur KAP kien lest li jaderixxi mal-kundizzjonijiet kollha stipolati fil-kuntratt.

5.2 **MLC 02/2012 – Publication of a Council Educational Booklet:**

Is-Segretarju Eżekuttiv ipprezenta t-tender schedule.

	Kuntrattur	Ammont inkluz il-VAT
1.	Union Print	€1050.00
2.	Veritas Press	€1044.75
3.	Mayhem	€1161.72
4.	Advert Eyes	€920.40
5.	Gutenberg	€780.00
6.	Colour Image	€1260.00

Il-Kunsill approva unanimament li jintgħazel Gutenberg peress li kien l-orħos offerent.

5.3 **MLC 03/2012 – Flights Tickets to Vienna Airport for Annual General Meeting 2012 :**

Is-Segretarju Eżekuttiv ippreżenta t-tender schedule.

	Kuntrattur	Ammont inkluz il-VAT
1.	Tristar Travel Ltd.	€1170.00

Il-Kunsill approva unanimament li jintgħazel Tristar Travel Ltd, peress li kien l-uniku offerent.

5.4 **MLC 01/2012 – Air Quality Specialist:**

Is-Segretarju Eżekuttiv ippreżenta t-tender schedule.

	Kuntrattur		Ammont inkluz il-VAT
1.	Dr. Joseph Buhagiar	BOQ 1	€2300.00
		BOQ 2	€2300.00
		BOQ 3	€54.00
2.	Environmental Monitoring Services Ltd.	Option A	
		BOQ 1	€55.31*
		BOQ 2	€200.00 (8 reports)
		BOQ 3	€32.00
		Option B	
		BOQ 1	€35.00*
		BOQ 2	€200.00 (8 reports)
		BOQ 3	€32.00
*	Excluding Weekends & Public Holidays		

Is-Segretarju Eżekuttiv għbed l-attenzjoni tal-Kunsill li kien talab kjarfika lill-Environmental Monitoring Services Ltd fuq BOQ 1 taż-żewġ options li kienu pprovdew u r-risposta tagħhom kienet li dik ir-rata tapplika għal kull ġurnata. Din ir-risposta kienet inbagħtet bil-miktub.

Il-Kunsill approva unanimament li jintgħazel is-Sur Joseph Buhagiar għax kien l-orħos offerent.

❖ **Sospensjoni tar-regolamenti.**

- Il-Kunsillier is-Sur Lawrence Ciantar għbed l-attenzjoni tal-Kunsill li rċievejna l-kwotazzjoni mill-ELC sabiex nirrangaw is-centre strip li hemm bejn Triq San Ġwakkin u Triq La Sengle fejn talbuna s-somma ta' €2975. Is-Sur Ciantar qal li se jitlob rivizjoni tal-kont għax ħass li l-istima setgħet tkun orħos.
- Il-Kunsillier is-Sur Lawrence Ciantar għbed l-attenzjoni tal-Kunsill li talab stima fuq il-pots li rridu nagħmlu tul il-promenade, fejn l-ELC talbuna €174 għal kull waħda bil-ħadid, fertilizzant u xtili nkluzi. Is-Sur Ciantar qal li se jitlob rivizjoni tal-kont għax ħass li l-istima setgħet tkun orħos.



- Il-Kunsillier is-Sinjura Carmen Fearne ġibdet l-attenzjoni tal-Kunsill li fl-iskola primarja tagħna hemm madwar 50 tfal bi bżonnijiet speċjali u se jagħmlu kamra speċjali li se tiswa €9000. Peress li l-Kunsill tagħna ma jistax jagħti donazzjoni, s-Sinjura Fearne talbet lill-BOV biex jagħti *sponsor* minflokna u l-BOV aċċettaw.
- Il-Viċi Sindku s-Sur Charlot Mifsud informa lill-Kunsill li f'April li ġej se tiġi organizzata ħarga għal-Għawdex bħalma jsir kull sena.

6.0 **Data tal-Laqqgħa Annwali tal-Kunsill:**

Rigward il-laqqgħa annwali, l-Kunsill irid jistenna r-risposta mid-Dipartiment.

7.0 **Mistogsijiet:**

Ma kienx hemm l-ebda mistoqsija.

8.0 **Mozzjonijiet:**

8.1 **Mozzjoni mressaq mill-Kunsillier – s-Sur John B. Camilleri (#320 – 16/02/12):**

"Jipproponi sabiex nagħmlu bozza ġdida fit-Triq Wied iż-Żiju".

Il-Kunsill qabel unanimament.

8.2 **Mozzjoni mressaq mill-Viċi Sindku – s-Sur Charlot Mifsud (#321 – 1/03/12):**

"Jipproponi sabiex issir zebra crossing fi Triq tal-Gardiel viċin il-bus stop(site plan annessa)".

Il-Kunsill qabel unanimament li nqabbdu lil-Perit tal-Kunsill sabiex jagħmel stima ta' xogħol.

8.3 **Mozzjoni mressaq mill-Kunsillier – s-Sur John B. Camilleri (#322 – 8/03/12):**

"Jipproponi sabiex it-Triq ġdida fi Triq ir-Rummien ngħatuha isem ġdid".

Il-Kunsill qabel unanimament li tingħata l-isem ta' Triq in-Naspli.

8.4 **Mozzjoni mressaq mis-Sindku – s-Sur Mario Calleja (#323 – 8/03/12):**

"Jipproponi sabiex peress qed ikollna ħafna lmenti fuq il-bankijiet tal-ħadid ta' madwar il-promenade li m'humix komdi xejn u li huma kollha sadid u li jridu manutenzjoni qawwija, dawn għandom jinbidlu. Peress illi l-Kunsill m'humiex f'pożizzjoni finanzjarja li jbidel dawn l-imsemmija bankijiet jissuġerixxi li jinxtrow 4 bħal sample. Is-Sindku diġa qiegħed f'kuntatt ma negozjanti u ċittadini skalin biex anke huma jikkontribixxu fit-tibdil ta' dawn il-bankijiet".

Il-Kunsill qabel unanimament li jinxtrow dawn l-4 bankijiet.

8.5 **Mozzjoni mressaq mis-Sindku – s-Sur Mario Calleja (#324 – 14/03/12):**

“Jipproponi sabiex peress li l-kundizzjoni ta’ Triq il-Qaliet tinsab fi stat diżastruż ħafna, hemm bżonn li l-Kunsill jindirizza din il-problema billi jagħti wiċċ ġdid ta’ tarmak fejn meħtieġ. Il-Perit tal-Kunsill għandu jagħmel stima biex il-Kunsill ikun jaf bejn wieħed u ieħor l-ammont li jrid jintefaq mill-Kunsill”.

Il-Kunsill qabel unanimament.

❖ ***Sospensjoni tar-regolamenti.***

- Il-Kunsillier is-Sur John Baptist Camilleri qal li ġab sample ta’ bozza li hu qed jissuġġerixxi li jitwaħħlu fil-village core ta’ Marsaskala sabiex jinbidlu dawk eżistenti u jiġu kollha l-istess u dawn nwaħħluhom fi żmien sena. It-toroq huma Triq San Ġwakkin, Triq Santa Tereża, Triq La Sengle, Pjazza Dun Tarcis Agius. Dawn jiswew €230-il waħda.

Il-Kunsillier is-Sur John Baptist Camilleri qal li se jġib stima eżatt kemm għandna bżonn inwaħħlu lampi godda f’dawn it-toroq.

Il-Kunsill approva unanimament.

9.0 **Informazzjoni dwar l-attivitajiet mill-Kunsilliera:**

Ma kien hemm l-ebda informazzjoni.

10.0 **Aġġornament:**

L-Aġenda ġiet eżawrita kollha u l-laqgħa spiċċat fl-10.30p.m.


Joseph Grech
Segretarju Eżekuttiv


Mario Calleja
Sindku